

அகஸ்டுக்கு 2013

கைதடி அய்விருத்திக் கழகம் ~ பிரான்ஸ்

கந்தையா வாத்தியாருக்கு உணர்வுபூர்வ அஞ்சல்



கன்டாவிலுள்ள கைதடி நலன்புரிச்சங்கத்தின் ஸ்தாபகரும் கைதடி கலைவாணி வித்தியாலய முன்னாள் அதிபரும் சமூக செயற்பாட்டாளருமான காலமான அவர்களின் மறைவுக்கு தாயகம் மற்றும் புலம்பெயர் நாடுகளிலும் கைதடி உறவுகளால் உணர்வுபூர்வமாக அஞ்சலி செலுத்தப்பட்டது

25 மார்ச் 2013 அன்று காலமான அமரர் நா. கந்தையா அவர்களின் இறுதி நிகழ்வுகள் 29 ம் திகதி கன்டாவில் நடைபெற்றது. இந்த நிகழ்வுகள் கைதடிவாழ் உறவுகள் மற்றும் அவரது நண்பர்கள் உட்பட பெருந்தொகையான மக்கள் கலந்து கொண்டு தமது இறுதி அஞ்சலியை செலுத்தினார்கள். சமகாலத்தில் தாயகம் மற்றும் பிரித்தானியாவிலும் அஞ்சலி நிகழ்வுகள் நடத்தப்பட்டன.

இதே வேளை பிரான்ஸ் லா கூர்நோவ் நகரத்தில் ஏப்பிரல் 7 ம் திகதி பாரிஸிலுள்ள கைதடி உறவுகள் மற்றும் பழைய மாணவர்களினால் அஞ்சலி நிகழ்வு நடத்தப்பட்டது. கைதடி அபிவிருத்தி கழக (பிரான்ஸ்) காப்பாளர் திரு. சி.தங்கதுரை தலைமையில் நடைபெற்ற இந்நிகழ்வு அமரரின் உறவினரான திருமதி இராஜகாந்தன் அவர்கள் சுட்ரேற்றுதலுடன் ஆரம்பமானது. தொடர்ந்து அமரரின் உருவப்படத்திற்கு பூத்தாவி அஞ்சலி செலுத்தப்பட்டதுடன் அஞ்சலி உரைகளும் நிகழ்த்தப்பட்டன.

இந்நிகழ்வில் திரு சி.தங்கதுரை அவர்கள் உரையாற்றும் போது "அதிபர் கந்தையா எம்மை விட்டு பிரிந்தாலும் அவரது இரண்டு கணகளும் தொடர்ந்து இந்த உலகை பார்த்துக்கொண்டே இருக்கிறது. கனகன் இன்னொருவருக்கு தானம் செய்யப்பட்டிருப்பதால் அவருடைய கணகள் எம்மையெல்லாம் பார்த்துக்கொண்டே இருக்கும்" என்றார்.

'கைதடி மேம்பாட்டு ஒன்றியம் சுவிஸ்' இன் பிரதிநிதி திரு. வாவி.பாஸ்கர் உரையாற்றும் போது "எமது சமூகத்தின் முதலாவது வாத்தியார் என்ற பெருமை அமரரையே சாரும். ஆரம்பப்பள்ளி மாணவனாக இருந்த போது தனது ஆசான் அமர்ந்திருக்கும் ஆசனத்தில் தானும் ஒருநாள் அமர்ந்து மாணவர்களுக்கு பாடம் படிப்பிப்பேன் என்ற உறுதியுடன் படித்து நினைத்ததை சாதித்தவர் வாத்தியார்"என்றார்.

கைதடி அபிவிருத்தி கழக பிரான்ஸ் காப்பாளர் திரு. சு. குணவிங்கம் அவர்கள் உரையாற்றும் போது "தமது கடினமான செயற்பாட்டின் மூலம் சமுதாயத்தில் செல்வாக்கு மிக்க மனிதராக திகழ்ந்த அமரரின் இழப்பு பெரும் துயரத்தை தருகிறது" என்றார். கைதடி அபிவிருத்திகழகம் பிரான்ஸ் தலைவர் திரு. மா. ஜெயந்தன் அவர்கள் உரையாற்றும் போது "அமரர் அவர்களை பற்றி அதிகம் தெரியாது விட்டாலும் அவரது கைகளினால் போட்டி நிகழ்வொன்றில் வெற்றி பெற்றதற்கான பரிசினை பெறும் பாக்கியத்தினை பெற்றிருக்கின்றேன். அவரது மறைவுக்கு எனது அஞ்சலியை தெரிவித்து கொள்கிறேன்" என்றார் .



தாயகத்திலிருந்து (கைதடியிலிருந்து) வருகை தந்திருந்த திரு.க. சிவதுரை அவர்கள் உரையாற்றும் போது "கிராமத்திலுள்ள அனைவரும் கந்தையா வாத்தியாரின் பெயரை உச்சரித்துக்கொண்டிருப்பார்கள். நான் அதிசயமாக இதனை கேட்டுக்கொண்டிருப்பேன். பின்னர் அவரது செயற்பாடுகளை அறிந்து அந்த உண்மையை புரிந்து கொண்டேன்" என்றார்.



அகல்விளக்கு ஆசிரியர் திரு. என். கே. துரைசிங்கம் உரையாற்றும் போது அமரர் ஆசிரியப்பணியுடன் நின்றுவிடாது சமுதாயப்பணியிலும் தீவிரமாக ஈடுபட்டவர். மலையகத்தில் தெரணியகல என்ற இடத்தில் தமிழ் பாடசாலை ஒன்றை உருவாக்குவதில் முன்னின்று செயற்பட்டவர். அந்த பாடசாலை இன்று உயர்தரப்பாடசாலையாக தரம் உயர்ந்துள்ளது. கண்டாவுக்கு வந்த பின்னர் அண்மையில் அவருக்கு தெரணியகல பாடசாலை சமூகத்தால் பெரும் வரவேற்பும் பாராட்டுவிழாவும் நிகழ்த்தப்பட்டது. அவரிடம் பல மாணவர்கள் இன்று நல்ல நிலைக்கு வந்துள்ளார்கள் அவர்கள் அங்கு நடைபெற்ற நிகழ்வில் வாத்தியாரை கடவுளுக்கு சமமாக புகழ்ந்து உரையாற்றியுள்ளார்கள்" என்றார். வண்டன் கைதடி ஒன்றிய பிரதிநிதி திரு. சி. வேல்கிருஸ்னா (மோகன்) தமது உரையில்

கந்தையா வாத்தியாரிடம் கல்வி அனுபவங்களை தெரிவித்தார்.

கைதடி மேற்கு சரஸ்வதி சனசமூக நிலையத்தின்(பிரான்ஸ்கிளை) பொருளாளர் திரு.இ.து.சிகரன் உரையாற்றும் போது அமரர் வாத்தியார் அவர்கள் எங்களது நெருங்கிய உறவினர் இவரது மறைவால் ஆழ்ந்த துயரமடைந்துள்ளோம் என்றார்.





பிரான்சிலுள்வாத்தியாரின் உறவுகள் உட்பட பலர் இந் நிகழ்வில் கலந்து கொண்டனர். கைதடியில் அன்னாரின் திருவுருவப்படம் அவரது இல்லத்தில் இருந்து எடுத்துவரப்பட்டு அஞ்சலி நிகழ்வுகள் ஆரம்பமானது

கைதடி மேற்கு சரஸ்வதி சனசமூக நிலையத்தின் தலைவர் திரு.சங்கர் தலைமையில் நடைபெற்ற இந் நிகழ்வில் பெருந்திரளான மக்கள் கலந்து கொண்டு வாத்தியருக்கு தமது உணர்வு பூர்வ அஞ்சலிகளை செலுத்தினர்.

கலைவாணி வித்தியாலய முன்னால் அதிபரும் கைதடி மக்கள் நட்புறவு கழக தலைவருமான திரு.ப.செல்லத்துரை, முன்னால் அதிபர்களான திரு.த.அப்புத்துரை, திரு.என்.நவரத்தினம் செல்வா சனசமூக நிலைய பிரதிநிதி எஸ்.கந்தசாமி சாவகச்சேரி பிரதேச சபை உறுப்பினர் திரு.ச.தங்கராசா உட்பட பலர் அஞ்சலி உரை நிகழ்த்தினார்கள்.



தீண்டிடு உன் திரியை

-சிறிதர்
இருளின் ஒளியே
பகலின் கிழக்கே
மழைக்கும் ஒதுங்காத
எனக்கும் பட்டடும்
பளிச்சென்ற உன்
வெளிச்சம்
நீண்ட இருட்டில்
மாண்டு போயிருந்தேன்
மீண்டும்
தீண்டிடு உன் திரியை
யாரும் அணையாமல்
நான் உன்னை
அணைக்கிறேன் என்
அகல்விளக்கே!

இனியொரு விதி செய்வோம்

:குணா கலைதாஸ்
தடி வலி பழையன மறந்து
புதியன புகட்டி
அவர்கள் வழி
புதுமைகள் படைத்திடும்
பண்புகள் காணும் சமுகம் காண்போம்
எம் தலைமுறை மறந்து
அடுத்த சந்ததி பற்றி
தடைகளை தகர்த்து
அனைத்திலும் வளம்
பெறும் வகை பாதை
அமைப்போம்
பயணத்தின் மாற்றம்
புலம் களத்தின் பாலமாக
இனியொரு விதி செய்வோம்

எண்ணங்கள் வண்ணமாய்
புலத்தின் மாற்றங்கள்
எம் சிந்தையை
ஆணியாய் அறைய
களம் நோக்கி
கடந்த காலம் விரியும்
இங்கே காணும் புதியன்
எவ்வழி வந்ததென
மனதில் வினா எழும்
விடை தேடும் உணர்வாய்
மலரும் உள்ளக்கணவுகள்
சிறகடிக்கும் பறவையாய் அலைபாயும்
தலைமுறை அஞ்சலோட்டத்தில்
அவர்கள் கரம் பற்றும்

பத்தேக்கை நடந்த கூட்டம்

-சசிலி தர்ஷன்



நாவற்குழி மகா வித்தியாலயத்தில் ஒருநாள் பத்தேக்கை கூட்டம் நடந்தது. நாவற்குழி மகா வித்தியாலயமும் அதன் அமைப்பும் அனைவருக்கும் தெரிந்திருக்கும். அழகான கட்டிட அமைப்பும், பெரிய விளையாட்டு மைதானமும் கொண்டதாகும். தரவையுடன் அமையப் பெற்றதால் மிகப் பெரியதாகவும்; தாழம்

பத்தைகள் ஒருபுறம் உள்ளதால் அடைக்கப்பட்டது போன்றும் சிறந்த விளையாட்டு மைதானத்தைக் கொண்டது. 1996 ம் ஆண்டு யாழ் குடாநாடு விடுதலைப்புலீகளின் கட்டுப்பாட்டில் இருந்து சிறிலங்கா இராணுவக் கட்டுப்பாட்டுக்கு மாறியிருந்த காலம். எங்கள் ஊரில் நிலைமை சீரின்மையால் நாங்கள் நாவற்குழியில் சிறிது காலம் தங்கியிருந்தோம். அப்போது நாவற்குழி மகா வித்தியாலயத்தில் கல்வி பயின்று கொண்டிருந்தோம்.

எனது அக்காவின் பிள்ளைகள் இருவர் அவர்களை 'சின்னவன்' 'பெரியவன்' என்றுதான் அழைப்போம். இருவரும் சுட்டிகள். அவர்களின் குறும்பே எங்களுக்கு ரசனையாக இருந்தது. சின்னவனுக்கு ஆசையாக எது வாங்கிக்கொடுத்தாலும் மறுநாள் பாடசாலையில் தொலைத்துவிட்டுத்தான் வருவான். அதற்கு அவன் சொல்லும் காரணங்கள் சிரிப்பை வரவைப்பதுடன் தொலைந்த பொருள் பற்றிய சிந்தனையையும் தொலைத்துவிடும்.

பென்சில், பேனா, அழிப்பான், தொப்பி, குடை என தொலைத்த பொருட்களின் பட்டியல் நீஞும். இவ்வாறாக ஒருநாள் பாடசாலை விட்டு வரும்போது அவனது முகத்தில் சின்ன மாறுதல் இருந்தது. பார்த்த உடனேயே இவன் ஏதோ தொலைத்துவிட்டுத்தான் வருகிறான் என்பதை இலகுவாக

எங்களால் உணர்க்கூடியதாக இருந்தது. சின்னவனை ஏற இறங்க இருக்கிறவைதான் நடத்தினவை. அதுதான் பத்தேக்க கூட்டம் பார்த்த அக்கா "எங்கடா தண்ணிப்போத்தில்..." என்று கேட்டார். அதற்கு அவன் "பத்தேக்க கூட்டம் நடந்தது; கூட்டத்துக்குப் போய் வந்து பாத்தன் தண்ணிப்போத்தில் காணேல" என்று சொன்னான். "பத்தேக்கை யாரடா கூட்டம் வச்சது"? "பெரிய அண்ணாமார் கூட்டம் நடத்தினவை". "கூட்டத்தில் என்ன கதைச்சவை"? "தமிழ் பற்றி கதைச்சவை". என்று சொல்ல அக்கா மிகவும் பயந்து போனார்.

இராணுவக்கட்டுப்பாடிற்குள் யாழ்ப்பாணம்
இருந்தாலும் விடுதலைப் புலிகள் தலை மறைவாக யாழில்
இருந்தது எல்லோருக்கும் தெரியும். அவர்களின் கூட்டம் தான்
பத்தைக்குள் நடந்திருக்குமோ என அக்கா பயந்து போனார்.
பெரியவன் இன்னும் பாடசாலை விட்டு வரவில்லை. பெரியவன்
இயக்கத்துக்கு போயிருப்பானோ என்று அக்காவுக்கும் விட்டில்
உள்ள எல்லோருக்கும் பயம் தொற்றிக்கொண்டது. அக்கா
பெரியவனை தேடி பாடசாலை போவதற்காக
தயாராகிக்கொண்டிருந்தார். அதற்குள் பெரியவன் விடுவந்து
சேர்ந்து விட்டான்.

எல்லோரும் பெரியவனை தூழ்ந்து
கொண்டோம். "பள்ளிக்குடத்தில், பத்தேக்க கூட்டம் நடந்ததா, நீயும்
போனியா"? "ம் எங்கட வகுப்புக்கும் நடந்தது நானும் போனனான்".
"கூட்டத்தில் என்ன கதைச்சவை"? "தமிழ்த்தின விழா
நடக்கப்போகுது அது பற்றித்தான் கதைச்சவை" "அது சரி, அதுக்கு
ஏன் பத்தேக்க கூட்டம் நடத்தினவை"? "பத்தாம் வகுப்பில

வச்சவை". என்று சொன்னான். அப்போதுதான் எல்லோரும் விளங்கிக்கொண்டோம் சின்னவன் பத்தேக்க என்று சொன்னது 'பத்தாம்' வகுப்பு 'ஏ' பிரிவுக்குள் என்பது.

வீடு

-குணவிங்கம் அடசுயன்

நாம் வாழும் கூடு

அது நம் வீடு

நாம் மகிழும் கோவில்

அது நம் வீடு

உறவுகள் உணர்வுகளை பகிர்ந்து கொள்ளும் இல்லம்

அது நம் வீடு

அன்பும் பண்பும் வளரும் ஆலயம்

அது நம் வீடு

மடிந்தாலும் நிமிர்வோம் நாம்

-மார்க். ஜெயந்தன்

நடந்து வந்த பாதையினை
சற்று நின்று பார்த்துவிட்டு
பட்ட இடர் கற்றபின்
தொடர்ந்திடுவோம் நெடுபயணம்

ஒற்றையடி பாதையிலே
நேற்று நான் நடக்கையிலே -என்
பாதம் பட்டு மடிந்த புற்கள்
இன்று எழுந்து நிமிர்ந்து நின்று
எனக்கு சொன்ன செய்தி ஒன்று
'மடிந்தாலும் நிமிர்வோம் நாம்'

வேலீயோரம் சாய்த்துவைத்த
வெட்டிய முருங்கைத்தடி -சில

காலம் கழித்து இப்போ
துளிர்விட்டு சிரிக்கின்றன
மீண்டும் பயன் கொடுப்பதற்கு

நான் ஏறிந்த சிறுகல்லால்
சிதறி ஓடிய தேவீக்கள்
சில நிமிட நேரத்தில் -பெருங்
சுடாய் சூடியதை
வியந்து நின்று காணுற்றேன்
ஒற்றுமையின் உயர்வுதனை

விளைப்பிர் நடுவினிலே
களைப்பயிர் சில இருக்க
விளைப்பிரின் விளைச்சலதோ

விழந்துவிட்ட நிலையினிலே
களைப்பயிரை நான் கண்டு
களைந்தெடுத்த சில நாளில்
விளைப்பயிரின் விளைச்சலதோ
விண்ணனாவு வரையாக...

இவைகளை எம்வாழ்வில்
நாம் ஏற்று நடந்துவிட்டால்
தாழ்வின்றி நாம் இங்கு
தளைத்தோங்கி வாழ்ந்திடலாம் !

முற்றத்துமலர்கள்

சுவிஸில் புகழாரம்



கைதடியை பிறப்பிடமாக கொண்ட நான்கு கவிஞர்கள் இணைந்து எழுதிய முற்றத்துமலர்கள் கவிதை தொகுப்பு நூலுக்கு சுவிற்சர்லாந்து பேர்ஸ் நகரில் பெரும் பாராட்டும் புகழாரமும் வழங்கப்பட்டது.

கைதடி மேற்கு சரஸ்வதி சனசமூக நிலையத்தின் சுவிஸ் கிளையின் வருடாந்த ஒன்றுகூடல் சுவிஸில் 25 மார்க்கிழி 2012 இல்

திரு வே தனபாலசிங்கம் தலைமையில் நடைபெற்றது இந்நிகழ்வில் முற்றத்துமலர்கள் கவிதை தொகுப்பு நூல் வெளியிடப்பட்டது.

பரஞ்சோதி ரொஜிந்தன், சிங்கராசா அரவிந்தன், செல்லன் சின்னதுரை, வேலுப்பிள்ளை புவிராஜ் ஆகியோரின் படைப்புகளை உள்ளடக்கிய இந்த நூலினை சரஸ்வதி சனசமூக நிலையத்தின் முத்து உறுப்பினர் திரு. சி. கந்தையா வெளியிட்டு வைக்க திரு.வெ. தனபாலசிங்கம் முதற்பிரதியை பெற்று நூல் வழங்கும் நிகழ்வை ஆரம்பித்து வைத்தார்.

நூல் வெளியீட்டுரையை கைதடி அபிவிருத்தி கழகம் பிரான்ஸ் காப்பாளர் திரு.க.குணலிங்கம் நிகழ்த்தினார். அவர் அங்கு உரையாற்றும் போது கூறியதாவது எமது கிராமத்தை சேர்ந்த நான்கு இளைஞர்கள் இணைந்து முதற்தடவையாக இந்த நூலை வெளியீடு செய்துள்ளனர். கைதடி அபிவிருத்தி கழகத்தின் உத்தியோக பூர்வ இதழான அகல்விளக்கு மற்றும் இணையத்தளங்களில் தமது கவிதைகளை வெளியிட்ட இவர்கள் தற்போது முழுமையான நூல் ஒன்றை வெளியீடு செய்துள்ளனர். இவர்களின் முயற்சிக்கும் எழுத்துக்கும் பாராட்டு தெரிவித்துகொள்கின்றேன்.

விமர்சன உரையை பெண்ணிய எழுத்தாளர் திருமதி வேணி கிருபாகரனும் பாராட்டுரையை சரஸ்வதி சனசமூக நிலையத்தின் சுவிஸ் கிளையின் பிரதிநிதி திரு. பொ.சந்திரன் நிகழ்த்தினார். பதிலுரையை அரவிந்தனும் ரொஜிந்தனும் வழங்கினர்.

தோற்றுத்தான் போவோமா

நெற்றி வழி சிந்தும் நீரில்
ஒரு துளி ஊருக்காய்
உப்பிடுவோம்
உவப்படைவோம்..!

பசித்திருக்கும் எம்மவர்
புசித்திட வேண்டி
மீன் கொடுத்து
மீண்டிடாமல்
தூண்டிடுவோம்
தூண்டில் கொடுத்து..!

ஒலை இடுக்கில்
ஒழுகும் மழையை
பானையில் ஏந்தும்

-சசிலி தர்ஷன்
பஞ்சம் விலக
கைதடியில் பெய்யும் மழைக்கு
ஜரோப்பாவிலிருந்து
குடை பிடிப்போம்..!

தெளிந்த குளத்து
பளிங்கு நீர் நாம்
விழுந்த கல்லால்
நெளிந்த அலைகளை
மினிர்ந்த ஒவியமாய்
களிப்போம் ரசனையுடன்..!

அடம்பன் கொடி நாம்
திரள்வோம் மிடுக்காய்...
மேற்கில் மறையத்துடிக்கும்
தூரியனை...
கட்டிவைப்போம்
கங்குல் வராது...
விடியலே இனி எமக்கு
விலகாது காப்போம்..!
காற்றுத்தான் சொன்னது சேதி
ஏற்றுத்தான் போனது உலகம்
நேற்றுதான் வீழ்ந்தோம் -நாம்
தோற்றுத்தான் போவோமா...?

கைதடி அமைப்புகளும் நமது உறவுகளும்

கைதடியில் உள்ள நலிவுற்றோருக்கு உதவும் நோக்குடனும் புலம் பெயர்ந்த நாடுகளில் வதியும் கைதடி உறவுகளுக்கும் தாயகத்தில் உள்ளவர்களுக்கும் இடையில் நட்பு பாலத்தை உருவாக்கும் நோக்குடனும் அமைக்கப்பட்ட கைதடி அமைப்புகளின் செயற்பாடுகள் கடந்த பல வருடங்களாக சிறப்பான முறையில் மேற்கொள்ளப்பட்டு வருகின்றன.

பிரான்சில் கைதடி அபிவிருத்தி கழகம், சுவிஸில் கைதடி மேம்பாட்டு ஒன்றியம், பிரித்தானியாவில் ஸண்டன் கைதடி ஒன்றியம், நெதர்லாந்தில் கைதடி ஒன்றியம், ஜெர்மனியில் கைதடி அமைப்பு, கனடாவில் கைதடி நலன்புரி சங்கம், டென்மார்க்கில் கைதடி ஒன்றியம் என இயங்கிவரும் இந்த அமைப்புகள் முன்பள்ளி, ஆங்கிலக்கல்வி, உயர்தரக்கல்வி, மாணவர்கள் ஊக்குவிப்பு, முத்தோர் கெளரவிப்பு, நோயாளிகளுக்கான உதவிகள் யுத்தகாரணங்களினால் இடம்பெயர்தொருக்கான உதவி என பல உதவிகளை செய்துவருகின்றன.

கைதடி மக்கள் நலன்பேணும் நட்புறவு கழகம் ஊடாக இந்த உதவிகள் வழங்கப்பட்டு வருவதுடன் புலம்பெயர்ந்த நாடுகளிலிருந்து தாயகத்துக்கு செல்லும் உறவுகளுடன் சந்திப்புகளும் மேற்கொள்ளப்பட்டு இருபக்க உறவுகளுக்கும் பாலம் அமைக்கும் நடவடிக்கைகளும் மேற்கொள்ளப்பட்டு வருகின்றன.

புலம்பெயர் நாடுகளிலுள்ள ஒவ்வோர் அமைப்புகளும் வருடத்துக்கு ஒருதடவை கூடி வருடாந்த ஒன்று கூடலை நடத்துகின்றன. இந்த ஒன்று கூடலில் ஒவ்வோர் வருடமும் புதிய நிர்வாகங்கள் தெரிவுசெய்யப்படுகின்றன.

தலைமைத்துவம் மற்றும் நிர்வாக பண்புகளை அனைவரிடமும் உருவாக்கும் வகையில் இதன் நிர்வாகம் செயற்பாடும் கட்டமைபு அமைந்துள்ளன. அத்துடன் வருடாந்த ஒன்று கூடலில் கலை நிகழ்வுகள் மற்றும் விளையாட்டுகள் என பல நிகழ்வுகள் இடம்பெற்று வருகின்றன கைதடியில் மேற்கொள்ளப்பட்டு வரும் சமூகப்பணிகளுக்கென கடந்த சில வருடங்களில் மட்டும் அரைக் கோடி ரூபாயினை புலம்பெயர்ந்த கைதடி அமைப்புகள் செலவு செய்துள்ளன. தமது உறுப்பினர்களிடையே வருடாந்த சந்தா பணமாக அறவிடும் தொகையுடனும் அவசரநிதி மூலம் தொகையும் கைதடி வேலைத்திட்டங்களுக்காக அங்கு அனுப்பி வைக்கப்படுகின்றன.

2009 ம் ஆண்டு வன்னியிலிருந்து புலம் பெயர்ந்து அகதி முகாம்களில் தஞ்சம் அடைந்திருந்த கைதடி உறவுகளுக்கென இந்த அமைப்புகளினால் நிதி உதவி வழங்கப்பட்டது உரிய நேரத்தில் இந்த நிதி கிடைத்தது பெரும் உதவியாக இருந்ததாக அங்குள்ள உறவுகள் நன்றி தெரிவித்துள்ளனர்.

இதே போன்று முத்தோர் கெளரவிப்பு நிகழ்வும் அனைவரிடமும் வரவேற்பு பெற்றிருக்கிறது. எமது உறவுகள் மட்டுமல்ல தாயகத்தில் இயங்கிகொண்டிருக்கின்ற அரசு மற்றும் அரசு சார்பற்ற நிறுவனங்களின் பிரதிநிதிகளும் இதனை பாராட்டி உள்ளனர்.

முன்பள்ளி மற்றும் முன்பள்ளி ஆசிரியருக்கான சம்பளம் மாணவர் ஊக்குவிப்புநிதி, நோயாளிகளுக்கான உதவியென கைதடியில் மேற்கொள்ளப்பட்டுவரும் திட்டங்களுக்கு பலத்த வரவேற்பும் பாராட்டுகளும் கிடைத்துள்ளன.

இதேவேளை தாயகம் மற்றும் புலம் பெயர் நாடுகளில் வதியும் கைதடி உறவுகளுக்கிடையிலான நட்புறவை பேணும் வகையிலும் வாசிப்பு மற்றும் எழுத்து துறையினை ஊக்குவிக்கும் நோக்குடனும் எம்மால் வெளியிடப்பட்டு வரும் அகல்விளக்கு இதழ் தொடர்பாக பலரும் பராடி வருகின்றனர்.

இத்தகைய பணிகளை செய்வதற்கு உந்து சக்தியாக திகழ்கின்ற எமது உறவுகளின் தாராள மனப்பாங்கும் உதவுகின்ற பண்பும் பார்ட்டப்படுவதுடன் அவர்கள் அனைவருக்கும் நன்றியையும் தெரிவித்துக்கொள்கின்றோம். இந்த செயற்பாடு தொடர்வதற்கு தொடர்ந்தும் நீங்கள் அனைவரும் உதவுவீர்களென எதிர்பார்க்கிறோம்.



புதியவிதமான தங்கநகைகளுக்கும் பழைய நகைகள் அழித்து புதுமைப்படுத்தலுக்கும் தங்கத்தண்ணி போடுதலுக்கும் கைதடி மக்களின் நம்பிக்கையான நகையகம்



சுகலவிதமான நிகழ்வுகளையும் தெளிவாகவும் துல்லியமாகவும் அதி நவீன தொழில்நுட்ப முறையுடன் ஒளிப்பதிவு செய்திட



தொடர்புகளுக்கு subas 0631312813

கண்ணீரால் கரைந்த புள்ளி

-றொபின்சியா

மேகம் கொட்டிய நீரோடு
மெதுவாக கலந்தது என் கண்ணீர்
தாகம் தீர்த்தது பூமிப்பந்து
தண்ணீராலோ என் கண்ணீராலோ...!

காலங்கள் கடந்த
உன் கனவுகளால்
என் கண்களில் நீர் சொரிந்ததோ..!
கனவுகள் கலையாமல் - என்
நெஞ்சுக்குள் புதைந்ததோ ...!
மெளனித்த உன் உதடுகள்
மறுபடி துளிர்விடுமாயின்
மடிந்துபோன என் இதயமும
மறுபடி துடிதுடிக்குமடி.
விடைகொடுத்துபோக
இதுவொன்றும் வினாத்தாள்ல.
புள்ளி வைத்து பார்க்க
இது கோலமுமல்ல.
முற்றுப்புள்ளி வைத்து முடிக்கின்றேன்
எம் வாழ்க்கை தொடர்வதற்கான
தொடக்க புள்ளியாக.....

நீதான் என் தெரிவா

-ஏகலைவன்

நி...
தூரத்தில் தெரிகின்ற வானத்து நிலவா
அதிகாலை நேரத்தில் வருகின்ற கனவா
மனதுக்குள் இருக்கின்ற மதுரச நினைவா
என் உயிரோடு உறவாட போகின்ற உறவா
எனக்குள்ளே பூத்த காதல் மலரோ
உலகத்து பெண்களுக்குள் நீதான் என் தெரிவா
காலத்தால் அழியாத காவியமோ
என் கண்முன்னே வந்தாடும் உயிருள்ள ஓவியமோ
பிரம்மனின் படைப்பிலே நீ என்ன புதுமையோ
என் கை சேரப்போகும் அழகுப்பதுமையோ

ATC TELECOM
Vente de cartes telephonique, internet,
cabine, photocopie, fax services
25 rue de Patay, 75013 Paris
tel: 0982478186
fax: 0144238186

வாழ்க்கை பயணம்

-பொயின்சியா

கால ஒட்டத்தின்
கடைசி பயணி நான்
வேதனை சுமையோடு
வெகுதூர் பயணம்.
முடியும் என்ற நம்பிக்கை
முழுமனதோடு தொடர்கின்றேன்.
சந்தித்த இடமெல்லாம்
சறுக்கல்தான்.....இருந்தாலும்
சகித்துக்கொண்டேன்.
சாதனை கொள்வது
சாதாரண விடையமல்ல.
இருந்தாலும் அது
என் சத்வீக போராட்டம்.
நாம் வாழ்வதே வாழ்க்கையல்ல
வீழ்ந்தெழும்புவதையும் கொண்டது.
சோதனையும் ஒருவகையில்
தேவைதான்

நாம் சோராமல் செல்ல
துணை நிற்கும் கருவிதான்.
காலம் கடந்தாலும்
கோலம் ஆழிந்தாலும்
கொண்ட கொள்கை மாறாது
என் பயணம் தொடரும் இறுதிவரை ...



பூப்பந்தல், பூமணவரை
முத்துமணவரை
சிலை அலங்காரம்
பலுான் அலங்காரம்
அகன்றதிரை
உணவு வகைகள், கேக்
வாகன ஒழுங்குகள்
வீடியோ, போட்டோ



Mariage
Puberté
Réception
Anniversaire
Baptême
Etc.....

அகல்விளக்கு

20013

ஆசிரியர் குழு
என்.கே.துரைசிங்கம்
சசிலி தர்ஷன்
பொயின்சன்
ஜெயந்தன்
துசிகரன்
வெளியீடு : கைதடி அபிவிருத்தி கழகம் பிரான்ஸ்



கைதழி அபிவிருத்திக்கழகம் - பிரான்ஸின் 2011ம்
ஆண்டு வருடாந்த பொதுக்கூட்டு நிழற்படங்கள்

விழிந்ரால் விடை சூருகின்றோம்

தோற்றும்


24

-

ப

-

1940



வாழ்வு

25

-

03

-

2013



ஓமர் நா. கந்செதயா (வாத்தியர்)

முனிமாளி அதிபர் என்று கணவாளி விளையாளரானால்

கைத்துயின் கலங்க்கரை விளக்கே
கண் கலங்கி நிற்கின்றோம்- இன்று
நீர் கண்முடிய செய்தி கேட்டு.
பள்ளியிலே பாடமதை புக்ட்டின்ற
பண்புத்தனை பக்குவொய் ஊட்டின்ற
மீதி வழி நாம் செல்லவேம்
மிகை ஓளியாய் நின்றிர்
பாதிவழியில் எம்மை பிரிவீர் என்று
கணவிலும் நாம் எண்ணவில்லை..

விடைபெற்று நீர்
விண்ணாகம் சென்றாலும்- எம்
எண்ணமதில் என்றும்- உம்
நினைவு நினைவுத்திடும்.
விழியில் நீர் சொரிய நடக்கின்றோம்
வழியில் உம் பாதம் தொடர்ந்து....

உம் பிரிவால் வாடும் குடும்பத்தினருக்கு
ஆழந்த அனுதாபங்களை தெரிவித்துக்கொண்டு.
உம் ஆத்மா சாந்தியபைடைய இறைவனை
வேண்டுகின்றோம்.

வகுஹு அவிவிருந்திக்கழகம்
பிரான்ஸ்
28.03.2013

